



प्रेस नोट

दिनांक 10.02.2026

श्रीमान अपर पुलिस महानिदेशक, प्रयागराज जोन, प्रयागराज द्वारा जनपद हमीरपुर में कानून व्यवस्था की समीक्षा बैठक ।

आज दिनांक 10.02.2026 को श्रीमान अपर पुलिस महानिदेशक, प्रयागराज जोन, प्रयागराज श्री ज्योति नारायण द्वारा जनपद हमीरपुर की कानून व्यवस्था की समीक्षा बैठक की गई । श्रीमान अपर पुलिस महानिदेशक महोदय के द्वारा आगमन पर सर्वप्रथम गार्ड सलामी ली गई। तत्पश्चात जनपद की कानून व्यवस्था, अपराध नियंत्रण, शांति एवं सुरक्षा व्यवस्था के संबंध में जानकारी प्राप्त करने हेतु रिजर्व पुलिस लाइन्स, हमीरपुर में जनपद के उच्चाधिकारियों के साथ एक समीक्षा बैठक आयोजित की गई।

समीक्षा बैठक के दौरान महोदय द्वारा जनपद में वर्तमान कानून व्यवस्था की स्थिति, अपराधों की प्रवृत्ति, अपराधों के अनावरण, लंबित विवेचनाओं, प्रभावी पुलिसिंग, जनसुनवाई, महिला अपराधों की रोकथाम, यातायात व्यवस्था, आगामी त्यौहारों एवं बोर्ड परीक्षाओं के दृष्टिगत की जा रही तैयारियों की गहन समीक्षा की गई। उन्होंने अधिकारियों को निर्देशित किया कि जनपद में शांति एवं कानून व्यवस्था बनाए रखने हेतु सतर्क दृष्टि रखते हुए संवेदनशील एवं अति संवेदनशील क्षेत्रों में विशेष निगरानी सुनिश्चित की जाए।

श्रीमान अपर पुलिस महानिदेशक द्वारा अपराध नियंत्रण के लिए बीट प्रणाली को और अधिक प्रभावी बनाया जाए तथा थाना स्तर पर प्राप्त होने वाली शिकायतों का त्वरित एवं गुणवत्तापूर्ण निस्तारण किया जाए। उन्होंने महिला, बाल अपराधों एवं साइबर अपराधों के मामलों में त्वरित कार्रवाई सुनिश्चित करने तथा पीड़ितों के प्रति संवेदनशील व्यवहार अपनाने के निर्देश दिए। इसके अतिरिक्त उन्होंने लंबित विवेचनाओं के शीघ्र निस्तारण, वांछित अभियुक्तों की गिरफ्तारी, प्रभावी पैरवी तथा कानून व्यवस्था से संबंधित कार्यों में पारदर्शिता बनाए रखने पर विशेष बल दिया।

समीक्षा बैठक के दौरान श्रीमान अपर पुलिस महानिदेशक महोदय द्वारा यातायात व्यवस्था को सुचारू बनाए रखने, दुर्घटनाओं की रोकथाम हेतु आवश्यक कदम उठाने, यातायात नियमों का कड़ाई से पालन कराने एवं आमजन को यातायात नियमों के प्रति जागरूक करने के निर्देश भी दिए गए। साथ ही उन्होंने आगामी महाशिवरात्रि पर्व एवं हाईस्कूल/इंटरमीडिएट बोर्ड परीक्षाओं को सकुशल, शांतिपूर्ण एवं व्यवस्थित ढंग से संपन्न कराने हेतु सुरक्षा व्यवस्था के पुख्ता इंतजाम सुनिश्चित करने के निर्देश दिए।

इस अवसर पर श्रीमान पुलिस उपमहानिरीक्षक, चित्रकूट धाम परिक्षेत्र बांदा, पुलिस अधीक्षक जनपद हमीरपुर, अपर पुलिस अधीक्षक जनपद हमीरपुर, जनपद के समस्त क्षेत्राधिकारीगण एवं अन्य संबंधित अधिकारीगण उपस्थित रहे।